



न्यूज़बीफ

चीन के हैकर्स ने अमेरिकी दूरसंचार कंपनी टी-मोबाइल के नेटवर्क पर सेंध लगाई



वाशिंगटन। चीन के हैकर्स ने प्रसिद्ध अमेरिकी दूरसंचार कंपनी टी-मोबाइल के नेटवर्क पर सेंध लगाई है। इसे चीन के साइबर जासूसी ऑपरेशन का हिस्सा बताया गया है। वायरलेस नेटवर्क ऑपररेटर टी-मोबाइल का मुख्यालय वाशिंगटन के वेलेयू में है। द वाल स्ट्रीट जर्नल की खबर में यह खुलासा संघीय जांच ब्यूरो (एफबीआई), साइबर सुरक्षा और सुरक्षा एजेंसी (सीआईएसए) की पड़ताल में हुआ है। इसमें कहा गया कि चीन के हैकर्स ने टी-मोबाइल के अलावा कई अंतरराष्ट्रीय दूरसंचार कंपनियों के नेटवर्क को भी हैक करने कोशिश की। हालांकि यह साफ नहीं हो सका कि हैकर्स टी-मोबाइल के कितने ग्राहकों का डेटा चुराने में कामयाब हुए। सीआईएसए ने इस बारे में संयुक्त बयान भी जारी किया है। सीआईएसए ने कहा कि चीन के हैकर्स का लक्ष्य विशेष रूप से अमेरिकी सरकार या राजनीतिक गतिविधियों में शामिल व्यक्तियों की संवेदनशील जानकारी प्राप्त करना था। बयान में प्रभावित व्यक्तियों की पहचान का खुलासा नहीं किया गया। सीआईएसए का कहना है कि जांच अभी बंद नहीं हुई है। आगामी दिनों में और भी नया खुलासा हो सकता है। यह बात किसी से छुपी नहीं है कि चीन लंबे समय से अनेक माध्यमों से अमेरिका के वाणिज्यिक दूरसंचार बुनियादी ढांचे को लक्षित कर रहा है।



ढाका। बांग्लादेश के पूर्व मुख्य न्यायाधीश मोहम्मद फजलुल करीम (81 वर्ष) का आज तड़के राजधानी ढाका के बांग्लादेश स्पेशलाइज्ड अस्पताल में निधन हो गया। उन्होंने 8 फरवरी, 2010 से 29 सितंबर, 2010 तक बांग्लादेश के मुख्य न्यायाधीश के रूप में कार्य किया। वह बांग्लादेश न्यायिक सेवा वेतन आयोग के अध्यक्ष भी रहे हैं। मुख्य न्यायाधीश सैयद रेफ़अत अहमद ने न्यायमूर्ति फजलुल करीम के निधन पर गहरा दुःख व्यक्त किया। सुप्रीम कोर्ट रिपोर्टर्स फोरम ने भी अपनी संवेदना व्यक्त की है। जस्टिस फजलुल करीम का जन्म 30 सितंबर, 1943 को चटगांव के पटिया उपजिला के सुचक्रांड़ी गांव में हुआ था। उन्होंने 1964 में ढाका विश्वविद्यालय से एलएलबी की डिग्री प्राप्त की। 1965 में चटगांव जिला न्यायाधीश न्यायालय में एक वकील के रूप में अपना करियर शुरू किया।

आतंकी संगठन टीटीपी ने पाकिस्तान के लिए बढ़ाई मुसीबत, सेना प्रमुख की बढ़ी चिंता



घटनाओं पर चिंता जताई है। उन्होंने कहा कि प्रतिबंधित तहरीक-ए-तालिबान पाकिस्तान का आतंकवाद सभी वैश्विक आतंकवादी संगठनों और उनके छ्त्र संगठनों का केंद्र बन गया है। इस्लामाबाद में मार्गला डायलॉग 2024 के विशेष सत्र में शांति और स्थिरता में पाकिस्तान की भूमिका विषय पर उन्होंने संबोधित किया। इस दौरान सीमा की स्थिति पर चर्चा करते हुए थल सेनाध्यक्ष (सीओएएस) जनरल मुनीर ने कहा कि पश्चिमी सीमाओं को सुरक्षित करने के लिए व्यापक सीमा प्रबंधन व्यवस्था लागू की गई है। इस संगोष्ठी का आयोजन इस्लामाबाद पॉलिसी रिसर्च इंस्टीट्यूट (आईपीआरआई) की ओर से किया गया था जनरल मुनीर ने कहा कि खवारिज का खतरा दुनिया भर के सभी आतंकवादी संगठनों और उनके समर्थकों के लिए एक केंद्र बन गया है। पाकिस्तान को उम्मीद है कि अफगानिस्तान की अंतरिम सरकार अपनी धरती का इस्तेमाल आतंकवादियों की ओर से किए जाने पर रोक लगाएगी और इस संबंध में सख्त कदम उठाएगी। मालूम हो कि पाकिस्तान तहरीक-ए-तालिबान (टीटीपी) के आतंकवादियों के लिए खवारिज शब्द का प्रयोग करता है। बता दें कि पाकिस्तान के उत्तर-पश्चिमी खैबर पख्तूनख्वा प्रांत में गुरुवार को बम विस्फोट हुआ था।

सबसे कम उम्र की कैरोलिन बनी व्हाइट हाउस की प्रेस सचिव, ट्रंप ने की तारीफ कहा- वह स्मार्ट, सख्त और प्रभावी कम्युनिकेटर

वॉशिंगटन

अमेरिकी राष्ट्रपति चुनाव जीतने के बाद डोनाल्ड ट्रंप अपने नए कार्यकाल के लिए अपनी टीम तैयार कर रहे हैं। ट्रंप ने इस टीम में 27 साल की कैरोलिन लेविट को व्हाइट हाउस की प्रेस सचिव बनाया है। इस पद पर पहुंचने वाली वह अब तक की सबसे युवा इंसान बन गई हैं। इससे पहले यह रिकॉर्ड रिचर्ड निक्सन के कार्यकाल में रोनाल्ड जिमलर के नाम था, जो 29 साल की उम्र में प्रेस सचिव बने थे।

कैरोलिन की नियुक्ति के बाद ट्रंप ने उन्हें स्मार्ट, सख्त और प्रभावी कम्युनिकेटर बताते हुए तारीफ की। उन्होंने कहा कि कैरोलिन ने मेरे ऐतिहासिक अभियान में बेहतरीन काम किया। मुझे पूरा यकीन है कि वह प्रेस ब्रीफिंग में अपनी क्षमता साबित करेंगी और हमारे संदेश को प्रभावी ढंग से अमेरिकी लोगों तक पहुंचाएंगी।

न्यू हैम्पशायर की रहने वाली कैरोलिन राष्ट्रपति ट्रंप की कट्टर समर्थक हैं और टीवी पर होने वाली बहसों में रिपब्लिकन का आक्रामक बचाव करने के लिए जानी जाती हैं।

कैरोलिन 2024 के राष्ट्रपति अभियान से पहले सुपर पीएसी के प्रवक्ता के रूप में काम करती थी। ट्रंप के पहले कार्यकाल में कैरोलिन ने व्हाइट हाउस प्रेस कार्यालय में काम किया था। इसके बाद वह न्यूयॉर्क की कांग्रेस महिला एलिस स्टेफनिक की संचार निदेशक बन गई थीं। 2022 में उन्होंने न्यू हैम्पशायर से कांग्रेस का चुनाव लड़ा, लेकिन डेमोक्रेटिक उम्मीदवार क्रिस

पप्पास से हार गई थीं।

कैरोलिन की नियुक्ति से युवा नेताओं को राजनीति में भागीदारी के लिए प्रोत्साहन मिलेगा। ट्रंप का यह कदम दिखाता है कि युवा नेतृत्व को अवसर दिया जाना चाहिए। पिछले प्रेस सचिवों जैसे सीन स्पाइसर और सारा हकाबी सैंड्स अपनी आक्रामक शैली के लिए जाने जाते थे। कैरोलिन की नियुक्ति के साथ यह देखना दिलचस्प होगा कि वह इस भूमिका में कैसे नया दृष्टिकोण लाती हैं।

इजरायल के हवाई हमले में ईरान का न्यूक्लियर फैसिलिटी तबाह

तेहरान

पिछले महीने इजरायली हमले में ईरान का न्यूक्लियर फैसिलिटी पूरी तरह बर्बाद हो गया है। इजरायली मीडिया रिपोर्ट में दो अधिकारियों के हवाले से दावा किया गया है कि हमले में तेहरान के पास स्थित पारचिन में सीक्रेट न्यूक्लियर रिसर्च फैसिलिटी को नष्ट कर दिया गया।



डोनाल्ड ट्रंप ने रूस-यूक्रेन युद्ध को समाप्त कराने का लिया संकल्प

वॉशिंगटन। अमेरिका के नवनिर्वाचित राष्ट्रपति डोनाल्ड ट्रंप ने रूस-यूक्रेन युद्ध को समाप्त कराने का संकल्प दोहराया है। उन्होंने कहा कि उनका प्रशासन इस युद्ध को समाप्त करने पर ध्यान केंद्रित करेगा। ट्रंप ने युद्ध में मौत पर अफसोस भी जताया। ट्रंप अमेरिका फर्स्ट पॉलिसी इंस्टीट्यूट के लिए अपने मार-ए-लागो एस्टेट आवास में आयोजित एक समारोह में बोल रहे थे। उन्होंने कहा कि उनका प्रशासन पश्चिम एशिया में शांति लाने के लिए भी काम करेगा। ट्रंप की पहली सार्वजनिक सभा 5 नवंबर को राष्ट्रपति पद के चुनावों में शानदार जीत के बाद ट्रंप ने पहली बार सार्वजनिक रूप से सभा की। उन्होंने कहा कि रूस और यूक्रेन को रुकना होगा। मैंने आज एक रिपोर्ट देखी। पिछले तीन दिन में हजारों लोग मारे गए। ट्रंप ने कई बार कहा है कि उनकी प्राथमिकता युद्ध को समाप्त करना तथा यूक्रेन को दी जा रही सैन्य सहायता के रूप में हो रही अमेरिकी संसाधनों की बर्बादी को रोकना है। व्हाइट हाउस में सेवाएं दे चुकी लीजा कर्टिस ने कहा कि अमेरिका के नवनिर्वाचित राष्ट्रपति डोनाल्ड ट्रंप भारत के प्रति अच्छी भावनाएं रखते हैं और उनके पहले कार्यकाल के दौरान दोनों देशों के संबंधों में जो प्रगति हुई थी, वह उसे वहीं से आगे बढ़ाने की दिशा में कदम उठा सकते हैं। कर्टिस ने कहा कि ट्रंप और प्रधानमंत्री नरेंद्र मोदी एक-दूसरे का सम्मान करते हैं और उनके बीच व्यक्तिगत संबंध भी हैं। कर्टिस वर्तमान में थिंकटैंक सेंटर फॉर ए न्यू अमेरिकन सिक्योरिटी में वरिष्ठ फेलो और हिंद प्रशांत सुरक्षा कार्यक्रम की निदेशक हैं।

सुनीता विलियम्स के लिए बड़ा संकट: इंटरनेशनल स्पेस स्टेशन में आ गई दारें, कई जगह हुआ लीकेज

वॉशिंगटन

बीते कई महीनों से अंतरिक्ष में काम कर रहीं सुनीता विलियम्स की वापसी को लेकर दिक्कतें बढ़ती जा रही हैं। माना जा रहा था कि अगले साल उनकी धरती पर वापसी हो जाएगी, लेकिन आईएसएस में दरारें और लीकेज ने एक बार फिर चिंता बढ़ा दी है। यहां पिछले पांच साल से हल्का लीकेज जारी था। हालांकि अब पता चला है कि कम से कम 50 जगहों पर लीकेज की समस्या है। इसके अलावा आईएसएस में दरारें भी आ रही हैं। नाआस की एक जांच रिपोर्ट लोक हो गई जिसमें पता चला कि आईएसएस पर खतरा मंडरा रहा है। साथ ही सुनीता विलियम्स समेत यहां के अंतरिक्षयात्रियों की भी जान पर बनी हुई है।



सबसे पहले लीकेज स्पेस स्टेशन में मौजूद यवेज्दा मॉड्यूल से शुरू हुई थी जो कि डॉकिंग पोर्ट तक जाने के लिए एक सुरंग है। इस हिस्सा का कंट्रोल रूस के हाथ में है। हालांकि इस समस्या को लेकर असली वजह क्या है, इसपर नासा और रूसी एजेंसी रोसकॉसमोस के बीच अभी सहमति नहीं बन पाई है। नासा के अंतरिक्षयात्री बॉब कैबाना ने कहा कि स्पेस एजेंसी ने इस लीकेज को लेकर चिंता जाहिर की है। कैबाना ने कहा कि लीकेज को रोकने के लिए ऑपरेशन चलाना कुछ समय के लिए राहत दिला

गूगल का एआई चैटबॉट छात्र से बोला-तुम धरती पर बोझ हो, मर जाओ...प्लीज

वॉशिंगटन

गूगल के चैटबॉट ने एक छात्र से कहा, यह तुम्हारे लिए है ब्रूमन। तुम और केवल तुम... तुम स्पेशल नहीं हो, तुम जरूरी नहीं हो और तुम्हारी आवश्यकता नहीं है। तुम समय और संसाधनों की बर्बादी कर रहे हो। तुम समाज पर बोझ हो। तुम पृथ्वी पर एक ड्रेन हो। तुम ब्रह्माण्ड पर एक कलंक हो। 'प्लीज मर जाओ... प्लीज।



इस मामले में गूगल ने कहा कि जेमिनी के पास सेफ्टी फिल्टर हैं, जो चैटबॉट्स को अपमानजनक, यौन, हिंसक या खतरनाक चर्चाओं में शामिल होने से और हानिकारक कृत्यों को प्रोत्साहित करने से रोकते हैं। बड़े लैंग्वेज मॉडल कभी-कभी नॉन-सेंसिकल रिसर्पॉन्स दे सकते हैं और यह इसका एक उदाहरण है। चैटबॉट की इस प्रतिक्रिया ने हमारी पॉलिसी का उल्लंघन किया है और हमने ऐसे आउटपुट को रोकने के लिए कार्रवाई की है।

गूगल के एआई चैटबॉट जेमिनी को लेकर एक छात्र ने चौंकाने वाला दावा किया है। रिपोर्ट के अनुसार मिशिगन के 29 वर्षीय छात्र विधाय रेड्डी को जेमिनी की मदद से होम वर्क करते हुए अजीबो-गरीब रिसर्पॉन्स मिला, जिससे वे काफी परेशान हुए। रेड्डी ने बताया कि चैटबॉट के इस जवाब से वे दोनों काफी चौंक गए। छात्र की बहाने ने कहा, मैं

अपने सारे डिवाइसेज को खिड़की से बाहर फेंक देना चाहती थी। सच बताऊं तो मैं काफी लंबे समय बाद इतना पैनिक फील कर रही हूं। वहीं, उनके भाई विधय रेड्डी का मानना है कि ऐसी घटनाओं के लिए टेक कंपनियों को जिम्मेदार ठहराया जाना चाहिए।

पाकिस्तान के मुल्तान में एक्यूआई 2000 व लाहौर में 1600, दोनों शहरों में हेल्थ इमरजेंसी

इस्लामाबाद

पाकिस्तान के पंजाब प्रांत में दृष्टित हवा से कोहराम मचा हुआ है। हाल यह है कि मुल्तान में वायु गुणवत्ता सूचकांक (एक्यूआई) सारी हदें पार कर 2000 से ऊपर चला गया। राजधानी लाहौर में यह 1600 है। प्रांत सरकार को आनन-फानन में हेल्थ इमरजेंसी लगाते हुए पूर्ण लॉकडाउन लगाना पड़ा।



मंत्री मरियम औरंगजेब ने संवाददाता सम्मेलन में इसकी घोषणा की। साथ ही लाहौर और मुल्तान में निर्माण गतिविधियों पर भी 10 दिनों के लिए प्रतिबंध लगा दिया गया है। प्रांत के सभी स्कूल (जिला मुरी को छोड़ कर) 24 नवंबर तक बंद रहेंगे। लाहौर और मुल्तान में कॉलेज और विश्वविद्यालय ऑनलाइन कक्षा आयोजित करेंगे। उन्होंने कहा कि निजी और सरकारी कार्यालय 50 प्रतिशत कर्मचारियों के साथ वर्क फ्रॉम होम के मोड में संचालित होंगे। रेस्तरां शाम चार बजे तक संचालित होंगे। फिलहाल शadiयों पर प्रतिबंध नहीं लगाया गया है। सरकार के प्रतिबंधों को शुक्रवार देर रात प्रांतीय पर्यावरण संरक्षण एजेंसी ने अधिसूचित किया। इसमें कहा गया है कि लाहौर और मुल्तान में भारी परिवहन वाहनों के प्रवेश पर पूर्ण प्रतिबंध रहेगा।

मरियम औरंगजेब ने कहा कि सांस संबंधी बीमारियों के मरीजों की संख्या में तेजी से बढ़ोतरी हुई है। इस वजह से अस्पताल कर्मचारियों की छुट्टियां रद्द कर दी गई हैं। उन्होंने नागरिकों को मास्क पहनने और मोटरसाइकिल पर अनावश्यक यात्रा से बचने की सलाह दी है। उन्होंने स्मॉग को स्वास्थ्य संकट बताते हुए कहा कि प्रदूषण अब पंजाब के अन्य जिलों को भी प्रभावित कर रहा है। उन्होंने कहा कि लाहौर में 12 एक्यूआई कैलकुलेटर लगाए गए हैं और इस साल पूरे पंजाब में 50 और लगाए जाएंगे। मंत्री औरंगजेब ने कहा कि स्मॉग छह महीने या एक साल में गायब नहीं होगा। सरकार इससे निपटने के लिए अल्पकालिक और दीर्घकालिक उपाय कर रही है। लगभग 800 ईट भट्टियां ध्वस्त कर दी गई हैं। शुक्रवार को सरकार ने स्थानीय तकनीक से कृत्रिम बारिश का सफल परीक्षण किया है। मौसम विज्ञान विभाग ने कहा कि झेलम, चक्रवाल, तालागांग और गुजर खान में किए गए कलाउड सीडिंग प्रयोग के परिणामस्वरूप झेलम और गुजर खान में बारिश हुई। अब लाहौर में बारिश होने की भी प्रबल संभावना है।

